

రైస్ మిల్లర్స్ రాష్ట్ర సంయుక్త కార్యదర్శికి సన్మానం

మిర్యాలగూడటోన్, అక్టోబర్ 8 : రైస్ మిల్లర్స్ అసోసియేషన్ రాష్ట్ర సంయుక్త కార్యదర్శిగా ఎన్నికైన రేపాల మధుసూదన్ ను ఆదివారం క్యాంప్ కార్యాలయంలో ఎమ్మెల్యే నల్లమోతు భాస్కర్ రావు ఘనంగా సన్మానించారు. కార్యక్రమంలో ఆగ్రో సైన్స్ తిప్పన విజయసింహారెడ్డి, రైతుబంధు సమితి జిల్లా అధ్యక్షుడు చింతరెడ్డి శ్రీనివాసరెడ్డి, గార్లపాటి ధనమల్లయ్య, మిల్లర్స్ అసోసియేషన్ రాష్ట్ర ఉపాధ్యక్షుడు కర్నాటి రమేష్, పట్టణ అధ్యక్షుడు గౌరు శ్రీనివాస్, ప్రధాన కార్యదర్శి బోగవెల్లి వెంకటరమణాచౌదరి, మజ్జిగపూ సుధాకర్ రెడ్డి, గార్లపాటి మధుసూదన్ పాల్గొన్నారు.



మధుసూదన్ ను సన్మానిస్తున్న ఎమ్మెల్యే నల్లమోతు భాస్కర్ రావు

ప్రతి ఎకరాకూ సాగునీటి ఘనత సీఎం కేసీఆర్ దే

• మార్కెట్ కమిటీ చైర్మన్ మర్ల చంద్రారెడ్డి

నిడమనూరు, అక్టోబర్ 8 : ప్రతి ఎకరాకు సాగునీటిని అందించడం ద్వారా వ్యవసాయాన్ని పండుగలా మార్చిన ఘనత సీఎం కేసీఆర్ దే అని వ్యవసాయ మార్కెట్ కమిటీ చైర్మన్ మర్ల చంద్రారెడ్డి అన్నారు. మండలంలోని ముకుందాపురం వద్ద ఎన్ ఎస్సీ డీకా కేశవతో కలిసి ముదిమాణిక్యం మేజర్ నుంచి నీటిని దిగువకు విడుదల చేశారు. ఈ సందర్భంగా ఆయన మాట్లాడుతూ స్వరాష్ట్రంలో రైతును రాజును చేయానే సంకల్పంతో సీఎం కేసీఆర్ సాగు నీటి వనరుల కల్పనకు అధిక ప్రాధాన్యం ఇచ్చారన్నారు. నాగార్జునసాగర్ నియోజకవర్గంలో అసంపూర్తి ఉన్న వరదకాల్య పనులను పూర్తి చేసి లక్ష ఎకరాలకు సాగు నీరుందించి రైతు ప్రజాపాతిగా నిలిచారన్నారు. రాబోయే



ముదిమాణిక్యం మేజర్ తూము నుంచి నీటిని దిగువకు విడుదల చేస్తున్న మార్కెట్ చైర్మన్ మర్ల చంద్రారెడ్డి

ఎన్నికల్లో రైతులంతా సీఎం కేసీఆర్ ను మరోసారి ఆశీర్వదించాలని కోరారు. డీకా కేశవ మాట్లాడుతూ ముదిమాణిక్యం మేజర్ కు 250 క్యూసెక్కుల నీటిని విడుదల చేస్తున్నట్లు తెలిపారు. కార్యక్రమంలో రైతుబంధు సమితి సభ్యుడు అనుముల శ్రీనివాసరెడ్డి, ఎన్ ఎస్సీ ఏకా నరేష్, కోఆప్షన్ సభ్యుడు షేక్ సలీం, మార్కెట్ డైరెక్టర్ గడ్డం సత్యనారాయణరెడ్డి, పర్సొనల్ స్టాఫ్ శ్రీను, యుగంధర్ రెడ్డి పాల్గొన్నారు.

సీఎం కేసీఆర్ పాలనలోనే అభివృద్ధి : ఎంపీపీ వెంకటేశ్వర్లు

గుర్రంపోడు, అక్టోబర్ 8 : సీఎం కేసీఆర్ పాలనలోనే రాష్ట్రం అన్ని రంగాల్లో అభివృద్ధి సాధించిందని ఎంపీపీ పీల ఫారం జిల్లా అధ్యక్షుడు మంచికంటి వెంకటేశ్వర్లు అన్నారు. మండలంలోని తెరాటిగూడెం గ్రామంలో రూ. 35 లక్షలతో సీసీ రోడ్డు, రూ. 20 లక్షలతో గ్రామ పంచాయతీ భవన



తెరాటిగూడెంలో పంచాయతీ భవనానికి శంకుస్థాపన చేస్తున్న ఎంపీపీ పీల ఫారం జిల్లా అధ్యక్షుడు మంచికంటి వెంకటేశ్వర్లు

నిర్మాణం, తెరాటిగూడెం నుంచి బంటువారి గూడెం మధ్య రూ.50 లక్షలతో బ్రిడ్జి నిర్మాణానికి ఆదివారం ఆయన శంకుస్థాపన చేశారు. అనంతరం చేపారంలో రూ.27 లక్షలు, వట్టికోడులో రూ. 40 లక్షలు, పిట్టలగూడెంలో రూ. 20 లక్షలతో నిర్మించనున్న సీసీ రోడ్డు పనులకు శంకుస్థాపన చేశారు. ఈ సందర్భంగా ఆయన మాట్లాడుతూ దేశంలో ఏ రాష్ట్రంలో జరుగని అభివృద్ధి తెలంగాణలో జరిగిందన్నారు. రాబోయే ఎన్నికల్లో బీఆర్ఎస్ పార్టీని ఓటేసి సీఎం కేసీఆర్ ను

ఆశీర్వదించాలని కోరారు. కార్యక్రమంలో బీఆర్ఎస్ మండల అధ్యక్ష, కార్యదర్శులు గణ్ణెల చెన్నారెడ్డి, రామగిరి చంద్రశేఖర్ రావు, పార్టీ మండల యూత్ అధ్యక్షుడు కుప్ప పుద్దిరాజ్ గౌడ్, సర్పంచులు జక్కల భాస్కర్, కేసీఎన్ యాదగిరిరెడ్డి, పోలె రాములమూరాలపండ్లం, ఎంపీటీసీ వలిశెట్టి చంద్రకళామల్లయ్య, నాయకులు ధైర శ్రీనివాసరెడ్డి, తెలుకుంట్ల కుర్మాల్ రెడ్డి, బొంగరాల శ్రీను, మేకల వెంకటరెడ్డి, రామారావు పాల్గొన్నారు.

బాబుసాయిపేటలో వైద్య శిబిరం

త్రిపురారం, అక్టోబర్ 8 : మండలంలోని బాబుసాయిపేట గ్రామంలో అపోలో రివీ ఆస్పత్రి ఆధ్వర్యంలో ఆదివారం మోగా ఉచిత వైద్య శిబిరాన్ని నిర్వహించారు. నిడమనూరు మార్కెట్ కమిటీ చైర్మన్ మర్ల చంద్రారెడ్డి శిబిరాన్ని ప్రారంభించారు. ఈ సందర్భంగా వైద్యులు



ప్రజలకు వైద్య పరీక్షలు నిర్వహిస్తున్న డాక్టర్లు

గ్రామస్థులకు వివిధ రకాల పరీక్షలు నిర్వహించి అవసరమైన వారికి మందులు అందించారు. కార్యక్రమంలో స్థానిక సర్పంచ్ కలగాని శ్రవణ్, రైతుబంధు సమితి జిల్లా కమిటీ సభ్యుడు అనుముల శ్రీనివాసరెడ్డి, నాయకులు బొడ్డు సాయిలు, ఉపేందర్, మట్లయ్య పాల్గొన్నారు.

గ్రామాల్లో వసతుల కల్పనకు ప్రభుత్వం కృషి

• ఎమ్మెల్యే రవీంద్రకుమార్

డిండి, అక్టోబర్ 8 : గ్రామాల్లో మౌలిక వసతుల కల్పనకు రాష్ట్ర ప్రభుత్వం కృషి చేస్తున్నదని దేవరకొండ ఎమ్మెల్యే, బీఆర్ఎస్ పార్టీ జిల్లా అధ్యక్షుడు రమావత్ రవీంద్రకుమార్ అన్నారు. ఆదివారం మన ఊరు-మన ప్రభుత్వం-మన పథకాలు కార్యక్రమంలో భాగంగా మండలంలోని శాంతి గూడెం, కందుకూరు, అకుతోటపల్లి, గద్దాల తండా, రహమాంతపూర్, బ్రాహ్మణపల్లి, సింగరాజుపల్లి, కొత్తతండా, తవక్కాపురం, పడమటి తండా, చెర్లపల్లి, బొల్లనపల్లి, కుందేలబాయి తండా, బురాన్ పూర్, కామేపల్లి, టి.గౌరారం, ఖానాపురం, దేవతపల్లితండా, గోనబోయినపల్లి గ్రామాల్లో సీసీ రోడ్డు, పాతశాల భవనాలు, గ్రామ పంచాయతీ భవనాలకు శంకుస్థాపనలు చేశారు. అనంతరం కమ్యూనిటీ భవనాల నిర్మాణాన్ని ప్రారంభించారు. ఈ సందర్భంగా ఎమ్మెల్యే మాట్లాడుతూ గడచిన తొమ్మిదేండ్లలో గ్రామాల అభివృద్ధికి రాష్ట్ర ప్రభుత్వం అధిక నిధులు కేటాయించినదన్నారు. ప్రతి గ్రామంలో సీసీ రోడ్డు



సింరాజుపల్లిలో పంచాయతీ భవన నిర్మాణానికి శంకుస్థాపన చేస్తున్న ఎమ్మెల్యే రవీంద్రకుమార్

నిర్మాణం, డంపింగ్ యార్డు, చెత్త సేకరించేందుకు ట్రాక్టర్, వైకుంఠధామాల ఏర్పాటు, హరితహారంలో భాగంగా నర్సరీ, పల్లె ప్రకృతి వనం వంటివి చేపట్టడం వల్ల నేడు గ్రామాలన్నీ ముందంజలో ఉన్నాయన్నారు. సమైక్య రాష్ట్రంలో వెనకబాటుకు గురైన తెలంగాణను నేడు అన్ని రంగాల్లో అభివృద్ధి పథంలో తీసుకెళ్లిన ఘనత సీఎం కేసీఆర్ కే దక్కుతుందన్నారు. ప్రతి గడపకు సంక్షేమ పథకాలను అందిస్తున్న ఏకైక రాష్ట్రం తెలంగాణ

ఒక్కటే అన్నారు. రాబోయే ఎన్నికల్లో బీఆర్ఎస్ కు ఓటేసి సీఎం కేసీఆర్ కు అండగా నిలువాలని కోరారు. కార్యక్రమంలో ఎంపీపీ మాధవరం సునీతాజ నార్దన్ రావు, రైతుబంధు సమితి మండల అధ్యక్షుడు రాజినేని వెంకటేశ్వర్ రావు, ఎంపీడీఓ గిరిబాబు, పీఏసీఎస్ చైర్మన్ శ్రీనివాసరావు, నాగార్జునరెడ్డి, బీఆర్ఎస్ యువజన విభాగం మండల అధ్యక్షుడు విష్ణువర్ధన్ రెడ్డి, వివిధ గ్రామాల సర్పంచులు, ఎంపీటీసీలు, నాయకులు పాల్గొన్నారు.



బతుకమ్మ చీరలను పంపిణీ చేస్తున్న నాయకులు

బతుకమ్మ చీరల పంపిణీ

తిరుమలగిరి(సాగర్), అక్టోబర్ 8 : మండలంలోని పిల్లిగుండ్రతండాలో సర్పంచ్ జటావత్ బాజుశంకర్ మహిళలకు బతుకమ్మ చీరలను పంపిణీ చేశారు. అనంతరం ఆయన మాట్లాడుతూ రాష్ట్ర ప్రభుత్వం మహిళలకు బతుకమ్మ పండుగ సందర్భంగా సారె పంపిణీ చేస్తున్నదన్నారు. మహిళా సంక్షేమానికి రాష్ట్ర ప్రభుత్వం అధిక ప్రాధాన్యం ఇస్తున్నదని, వారి కోసం అనేక పథకాలు అమలు చేస్తున్నదని పేర్కొన్నారు. కార్యక్రమంలో పంచాయతీ కార్యదర్శి జనార్దన్, మహిళలు పాల్గొన్నారు.



కొండమల్లేపల్లిలో కవాతు నిర్వహిస్తున్న ఆర్ఎంఐ బృందం

దేవరకొండలో ర్యాపిడ్ యాక్షన్ ఫోర్స్ కవాతు

దేవరకొండ, అక్టోబర్ 8 : రాష్ట్రంలో సాధారణ ఎన్నికలు జరుగుతున్న దృష్ట్యా శాంతిభద్రతల పరిరక్షణలో భాగంగా ఆదివారం దేవరకొండ పట్టణంలో ర్యాపిడ్ యాక్షన్ ఫోర్స్ పోలీసులు కవాతు నిర్వహించారు. పట్టణంలో ప్రధాన రహదారులు, వార్డుల్లో సుమారు 70 మంది ఫోర్స్ సిబ్బంది రూట్ మార్చ్ చేపట్టారు. వారి వెంట డిఎస్పీ గిరిబాబు, సీబి నాగభూషణం, ఎస్ఐ సతీష్ ఉన్నారు.

కొండమల్లేపల్లిలో..

కొండమల్లేపల్లి : ర్యాపిడ్ యాక్షన్ ఫోర్స్ సిబ్బంది ఆదివారం కొండమల్లేపల్లి పట్టణంలోని ప్రధాన రహదారుల గుండా ఫ్లాగ్ మార్చ్ నిర్వహించారు. ఈ సందర్భంగా సీబి రాఘవేందర్ రెడ్డి మాట్లాడుతూ రానున్న అసెంబ్లీ ఎన్నికల నేపథ్యంలో గ్రామీణ ప్రాంతాలలో అవాంఛనీయ ఘటనలు చోటు చేసుకోకుండా ముందస్తుగా పోలీస్ శాఖ చర్యలు తీసుకుంటున్నదన్నారు. శాంతిభద్రతల పరిరక్షణలో భాగంగానే ఫ్లాగ్ మార్చ్ చేపట్టినట్లు చెప్పారు. కార్యక్రమంలో కొండమల్లేపల్లి, గుడిపల్లి ఎస్ఐలు వీరబాబు, రంజిత్ కుమార్, ఆర్ఎంఐ డిప్యూటీ కమాండెంట్ టీపీ భాషుల్ పాల్గొన్నారు.

మధ్యం మత్తులో స్నేహితుడి గొంతు కోశాడు

నందికొండ, అక్టోబర్ 8 : మధ్యం మత్తులో స్నేహితుడి గొంతు కోసిన ఘటన నందికొండలో శనివారం రాత్రి చోటు చేసుకుంది. ఎస్ఐ సంతోష్ గౌడ్ తెలిపిన వివరాల ప్రకారం.. హిల్ కాలనీకి చెందిన పుట్టపాక విష్ణు, నల్లగంతుల నితీష్ స్నేహితులు. విష్ణు బుద్ధవనంలో సూపర్ వైజింగ్ పని చేస్తున్నాడు. సాయంత్రం నితీష్ ఫోన్ చేసి రమ్మని పిలువగా విష్ణు అతడి వద్దకు వెళ్ళాడు. అప్పటికే మధ్యం మత్తులో ఉన్న నితీష్ తన గురించి ఎందుకు చెబుతా ప్రచారం చేస్తున్నావంటూ విష్ణుతో గొడవకు దిగాడు. కొద్ది సేపటి తర్వాత అతను శాంతించి విష్ణు బైక్ పై ఇంటికి బయల్దేరాడు. మధ్యం మత్తులో ఉన్న నితీష్ బైక్ నడుపుతున్న విష్ణుపై డ్రైడ్ తో దాడిచేసి అతడి గొంతు కోసి పరారయ్యాడు. విష్ణుకు తీవ్ర రక్తస్రావం అవుతుండగా స్థానికులు గమనించి పోలీసులకు సమాచారం అందించారు. ఘటనా స్థలానికి చేరుకున్న పోలీసులు విష్ణును స్థానిక కమలా నెహ్రూ ఏరియా దవాఖానకు తరలించారు. ప్రస్తుతం అతను చికిత్స పొందుతున్నాడని, ప్రాణాపాయం లేదని డాక్టర్లు తెలిపారు. నిందితుడిని అదుపులోకి తీసుకొని కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు.

సీసీ రోడ్డు పనులకు శంకుస్థాపన

చందంపేట, అక్టోబర్ 8 : మండలంలోని బొల్లారం గ్రామంలో నిర్మించనున్న సీసీ రోడ్డు పనులను ఆదివారం పీఎస్ఎస్ చైర్మన్ జాలె సర్పంచరెడ్డి ప్రారంభించారు. ఈ సందర్భంగా ఆయన మాట్లాడుతూ సీసీ రోడ్డు నిర్మాణంతో ప్రజల ఇబ్బందులు తీరుతున్నాయన్నారు. కార్యక్రమంలో ఎంపీపీ నూనావత్ పార్వతీచందునాయక్, జడ్పీటీసీ నేనావత్ బుజ్జేల చ్చిరానాయక్, సర్పంచ్ పార్వతీమకటలార, రంగయ్య పాల్గొన్నారు.

‘సీఎస్ ఫౌండేషన్ సేవలు అభినందనీయం’

దేవరకొండ, అక్టోబర్ 8 : ప్రజలకు సీఎస్ ఫౌండేషన్ వారు అందిస్తున్న సేవలు అభినందనీయమని తాసీల్వార్ సంతోష్ కిరణ్, స్పోర్ట్స్ అసోసియేషన్ అధ్యక్షుడు ఎన్వీటీ అన్నారు. ఆదివారం స్పోర్ట్స్ అసోసియేషన్ భవనంలో సీఎస్ ఫౌండేషన్ సభ్యులను ఘనంగా సన్మానించారు. ఈ సందర్భంగా వారు మాట్లాడుతూ భవిష్యత్తులోనూ సేవా కార్యక్రమాలు కొనసాగించాలని సూచించారు. కార్యక్రమంలో ఎంకాఓ మాత్రునాయక్, నాయకులు గిరిబాబు, సాగర్, విజయ్, రమేష్ పాల్గొన్నారు.